

# تذکارِ شاہِ محبوب



حسب احمد محبوبی

# تذکار شاہ محبوب

مختصر احوال و ارشادات:

حضرت خواجہ حاجی صوفی محمد محبوب علی اعلیٰ شاہ جلیسری ہرجائی  
معروف بہ گنگر وؤں والی سرکار

حسب احمد محبوبی

مخدومہ امیر جان لاٹیری نٹالی

۲۹۷-۴۲

محبوب بی محبوبي، حبیب احمد (پ: ۱۳ جولائی ۱۹۸۹ء)

تذکار شاہ محبوب / حبیب احمد محبوبي

نرالی: محمود امیر جان لائبریری، مارچ ۲۰۱۶ء، ۳۶ صفحات

۱- تذکرہ

۳- میاں چنوں - خانے وال / پنجاب

۲- نقصوف - سلسلہ سہروردیہ

ISBN: 978-969-9928-03-1

سلسلہ اشاعت (۴)

TAZKAR E SHAH E MEHBOOB/

HASEEB AHMED MEHBOOB/- NARALI: MAKHDUMA AMIR-JAN

LIBRARY, MARCH.2016, 36 PP., SERIES OF PUBLICATION(4)

ISBN: 978-969-9928-03-1

ٹائٹل: حبیب احمد محبوبي

طبع اول: مارچ ۲۰۱۶ء

ناشر: محمود امیر جان لائبریری، نرالی / کوہر خان

قیمت: ۲۰ روپے

دست یابی کا پتا :

۱. صاحب زادہ صوفی محمد محبت علی شاہ محبوبي

آستانہ عالیہ محبوبیہ، نزد ریلوے نمبر (پل بھٹیاں والا)، چک نمبر: L-۱۵/۳۶، میاں چنوں

۲. فائٹ نمبر ۱۰، بلاک نمبر ۵۹، کیٹگری ۷، سیکٹر ۹/۱، اسلام آباد

صوفی رابطہ: +92-315-3311157

برقی پتا: haseebahmed10773@gmail.com

دل اگر دانا بود اندر کنارش یار ہست  
چشم اگر بینا بود در ہر طرف دیدار ہست  
گوش اگر شنوا بود جز ذکر حق کی بشنود  
در زبان گویا بود در ہر سخن اسرار ہست

(حضرت مرید شہید\*)

”دل اگر سیانا [عقل مند] ہے تو دوست اس کے پہلو میں ہے، آنکھ اگر دیکھنے والی ہے تو اسے ہر طرف [دوست کا] دیدار ہے۔ کان اگر سننے والا ہے تو حق کے ذکر کے سوا اسے کچھ سنائی نہیں دیتا اور زبان اگر بولنے والی ہے تو اس کی ہر بات میں راز ہے۔“

## فہرست

۶	پیش لفظ	
		باب اول
۸	خاندانی پس منظر	
۸	والدین	
۹	مولد	
۹	قبل از ولادت پیش گوئیاں	
۱۱	ولادت با سعادت	
۱۱	تعلیم	
۱۱	بچپن	
۱۲	ہجرت	
۱۳	فکر معاش / گھنگروؤں والی سرکار کی وجہ تسمیہ	
۱۳	شادی / اولاد	
		باب دوم
۱۵	روحانی سفر و تربیت	
۱۵	بیعت طریقت	
۱۶	مجاہدات	
۱۶	خلافت	

۱۷	شجرات طریقت
۲۱	آغاز بیعت
۲۱	اسفار
۲۲	ذوق سماع
۲۲	شیخ طریقت سے عقیدت و محبت
۲۳	معاصرین

### باب سوم

۲۴	انداز تربیت
۲۴	سگریت نوشی، پان اور چائے کا ترک کرنا
۲۴	جلیسری اور ہرجائی کی وجہ تسمیہ
۲۵	خصایص
۲۵	ارشادات

### باب چہارم

۲۶	وصال
۲۶	سجادہ نشین
۲۷	خلفائے کرام
۲۹	آستانہ عالیہ پر منعقد ہونے والی سالانہ محافل
۳۰	منقبت
۳۲	ضمیمہ - ۱ / مکتوب بہ نام راقم
۳۳	ضمیمہ - ب / مختصر منظوم احوال
۳۴	حوالہ جات و حواشی

### پیش لفظ

یہ انسانی فطرت ہے کہ جس کے ساتھ اس کا کوئی گہرا تعلق یا رشتہ ہو تو وہ اس کے متعلق مکمل معلومات حاصل کرنے کا خواہش مند رہتا ہے۔ اسی لیے اپنے شیخ طریقت حضرت خواجہ صوفی محمد محبوب علی شاہ صاحب قدس سرہ العزیز (اس کے بعد: سرکار) کے احوال حیات جاننے کی آرزو ہمیشہ سے ہی رہتی تھی اور اس متعلق کچھ نہ کچھ جست جو بھی کر ہی لیتا تھا۔ اپنی حیات مبارکہ میں ہی ایک دن آپ نے فرمایا کہ ۱۹۹۵ء سے اب تک وہ صوفی محمد سر فراز علی شاہ محبوبی کو کچھ احوال قلم بند کرواتے رہے ہیں، سرکار کے ارشاد کے بعد میں نے صوفی محمد سر فراز علی شاہ صاحب سے رابطہ کیا تو معلوم ہوا کہ انہوں نے احوال جمع کر کے رابعہ مابد حسین محبوبی (حال مقیم: چٹھہ بختاورد ۱۱-سلام آباد) کو دے دیے تھے اور انہوں نے مبینی کتابت کے بعد اس مسودے کو کتابی صورت میں: سیرت محبوب العارفین کے نام سے تیار کرالیا جو نوز غیر مطبوعہ ہے، سرکار کے حسب ارشاد راقم الحروف نے اس کا ایک نسخہ حاصل کر لیا تھا۔ سیرت محبوب العارفین کئی بار سرکار کو مکمل پڑھ کر سنائی گئی اور ہر بار سرکار اس میں کچھ نہ کچھ تصحیح فرمادیا کرتے تھے۔ کچھ عرصے بعد یہ ذمہ داری راقم الحروف کو سونپ دی گئی۔ اندھے کو کیا چاہیے، دو آنکھیں، سرکار ہر بار تصحیح فرماتے اور میں ہر بار ایک نیا پرنٹ تیار کر کے سرکار کی خدمت میں پیش کر دیتا۔ ایک مرتبہ آپ نے فرمایا کہ اسے اب شائع کر دو، مزید جو معلومات ہوں گی وہ دوسرے ایڈیشن میں شامل کر لی جائیں گی، لیکن کچھ معاملات کی وجہ سے کتاب شائع نہ کی جاسکی۔

کچھ سال قبل استاد محترم جناب حسن نواز شاہ صاحب سے ملاقات ہوئی، جو ایک محقق ہیں اور مزے کی بات یہ کہ ان کے جد روحانی (خواجہ صوفی محمد تقی اللہ شاہ) اور راقم الحروف کے روحانی جد (خواجہ صوفی محمد یعقوب علی شاہ) دونوں آپس میں پیر بھائی ہیں۔ سلسلہ عالیہ سے متعلق بہت سی معلومات اور کتب کا ایک خزانہ ان سے مل گیا خوشی کی انتہاء نہ رہی، اپنے بزرگان کے بارے میں مزید جان کر بہت مسرت ہوئی۔ استاد محترم نے فرمایا کہ آپ اپنے شیخ طریقت کے احوال پر ان کی اجازت سے ایک مفصل کتاب ترحیب دیں تاکہ ان کے متعلق ایک بہتر کتاب تیار ہو سکے۔ ۲۰۱۵ء کو سرکار کے پاس بہ مقام میاں چنوں حاضری دی اور اپنا مدعا گوش گزار کیا۔ سرکار نے بہ خوشی اجازت فرمادی اور

بہت خوش ہوئے۔ اس دن سے سرکار کے متعلق مزید احوال کی جمع آوری شروع کر دی اور فیس بک پر شذرات کی صورت میں سرکار کے احوال و ارشادات بھی پیش کرنا شروع کر دیے۔ ارادہ تھا کہ سال رواں کے آخر کتاب مکمل ہونے پر شایع کردوں گا مگر شاید قدرت کو یہ منظور نہیں تھا کہ سرکار کی سوانح حیات ان کی عین حیات میں شایع ہو آپ کے احوال کی جمع آوری کا سلسلہ چل رہا تھا کہ اس دوران ۱۶ فروری ۲۰۱۶ء کو آپ وصال فرما گئے سرکار کے وصال کی آخری رسومات میں شرکت کے بعد واپس گھر پہنچا تو دوسرے دن استاد محترم حسن نواز شاہ صاحب فاتحہ کے لیے تشریف لائے اور چلتے وقت فرمایا: آپ اپنے سرکار کے مختصر تعارف پر ایک کتابچہ ترتیب دیجیے جو ان کے چہلم پر تقسیم ہو جائے، اس طور آپ کو مفصل سوانح حیات کی ترتیب میں خاصی آسانی میسر آجائے گی نیز آپ کا عم بھی کچھ کم ہو جائے گا۔ الحمد للہ! یہ مختصر کتاب تیار تو ہو گئی ہے لیکن یہ سرکار کی باضابطہ و مربوط سوانح عمری نہیں بلکہ گذشتہ چند سالوں میں مختلف اوقات میں آپ سے سماعت شدہ ارشادات اور یادداشتیں جو مختلف کاغذوں اور کاغذ کے ٹکڑوں پر مرقوم تھیں انھیں محفوظ کرنے اور آپ کے متعلق بنیادی معلومات سے برادران طریقت کو آگاہ کرنے کے لیے ترتیب دے دی گئی ہے۔ آپ کی زندگی کے درجنوں پہلوؤں پر ابھی مزید تحقیق کی ضرورت ہے اور اس سلسلے میں آپ کے برادران طریقت اور پرانے خلفاء مریدین سے تفصیلی مکالمات کی ضرورت ہے۔ اس کتاب کو ترتیب دینے کا ایک مقصد یہ بھی ہے کہ تمام خلفائے کرام، متوسلین و مریدین سرکار کے متعلق جو کچھ بھی معلومات رکھتے ہیں یا جو جو کچھ ان کے اذہان میں محفوظ ہے وہ مجھ تک پہنچائیں تاکہ آپ کی مفصل سوانح عمری کو بہتر طریقے سے ترتیب دیا جاسکے۔ اس مختصر کتاب میں ابواب بندی شاید مناسب نہیں لیکن چون کہ سرکار کی مفصل سوانح عمری اسی اسلوب پر ترتیب دی جا رہی ہے اسی سبب احوال کو مختلف ابواب میں تقسیم کیا گیا ہے۔ آخر میں برادر م قاسم اقبال جلالی کا بے حد ممنون ہوں کہ انھوں نے سرکار کے مختصر احوال منظوم انداز میں ترتیب دیے۔ کسی بھی لحاظ سے تعاون کرنے والے تمام احباب کا شکریہ خصوصاً استاد محترم صاحب زادہ حسن نواز شاہ صاحب کا، اگر ان کا تعاون اور رہنمائی شریک حال نہ ہوتی تو شاید آج یہ کتاب تیار ہی نہ ہو پاتی۔

حبیب احمد محبوبی

اسلام آباد

۵/ جمادی الثانی: ۱۴۳۷ھ / ۵ مارچ ۲۰۱۶ء بد روز منگل



## باب اول

## خاندانی پس منظر

خواجہ صوفی محمد محبوب علی شاہ صاحب (اس کے بعد: سرکار) کا تعلق شمالی بھارت کے معروف قبیلہ شیخ منصوری سے تھا۔ بھارت کی معروف شمالی ریاستوں: ہریانہ، اتر پردیش اور بہار میں اس قبیلے سے تعلق رکھنے والوں کی اکثریت پائی جاتی ہے۔ یہ لوگ بول چال میں اردو زبان ہی استعمال کرتے ہیں، ابدتہ بھارت میں رہائش پذیر ہونے کے سبب اکثر لوگ اچھی خاصی ہندی سمجھتے اور بولتے ہیں۔ ان کی اکثریت سنی (حنفی) ہے۔ تقسیم ہند کے بعد اس قبیلے کے کچھ افراد ہجرت کر کے پاکستان آ گئے تھے اور اب ان کی اکثریت سندھ کے علاقوں (کراچی، حیدرآباد اور میرپور خاص) میں رہائش پذیر ہے۔ اس قبیلے کی بہت سی ذیلی شاخیں بھی ہیں جو ان شاخوں کے مورخان اعلیٰ، کاروبار اور ان کے رہائشی علاقوں کے ناموں سے معروف ہیں۔ سرکار کا تعلق شیخ منصوری قبیلے کی ذیلی شاخ غوری سے ہے (۱)۔

## والدین

سرکار کے جد امجد حضرت بہادر حسین منصوری غوری آگرہ (اتر پردیش) سے ہجرت کر کے جلیسر (ضلع: اتر پردیش) تشریف لائے اور یہاں حضرت سراج الدین کی مدنی الحسنی والہی کے مدرسے میں رہ کر ان کے زیر سایہ تعلیم و تربیت حاصل کی۔ ایک روز سلسلہ نقشبندیہ کے شیخ طریقت خواجہ صوفی محبوب مدنی لعل شاہ صاحب (مدفون: آستانہ عالیہ جال والا کنواں، سندیلہ، ضلع: ہردوئی/ اتر پردیش) کی مدرسے میں آمد ہوئی تو آپ اور آپ کے صاحب زادے حضرت منیر حسین منصوری غوری ان کے دست حق پر سلسلہ نقشبندیہ مجددیہ میں بیعت ہو گئے تقریباً دو سال بعد انہی بزرگ کے مرید و خلیفہ خواجہ صوفی نور محمد لعل شاہ صاحب (مدفون: آستانہ عالیہ جال والا کنواں، سندیلہ، ضلع: ہردوئی/ اتر پردیش) جلیسر میں حضرت سراج الدین کی مدنی کے ہاں رواق افروز ہوئے۔ اس مرتبہ حضرت منیر حسین کے صاحب زادے حضرت یعقوب علی شاہ صاحب (سرکار کے دادا محترم) اور پوتے حضرت حافظ ایوب علی شاہ صاحب (سرکار کے والد گرامی) ان کے حلقہ مریدین میں داخل ہوئے اسی موقع پر حضرت سراج الدین کی مدنی کے پوتے حضرت حافظ نصر الدین جلیسری (مدفون: قبرستان، لطیف آباد نمبر ۱۹ حیدرآباد- سندھ) بھی صوفی نور محمد لعل شاہ صاحب سے دست بیعت ہوئے۔ بعد ازاں ان تینوں بزرگان کو حضرت صوفی نور محمد لعل شاہ صاحب نے خلافت سے بھی سرفراز فرمایا۔

حافظ نصر الدین جلیسری سرکار کے والد محترم کے پیر بھائی اور استاد تھے۔ ان کے زیر سایہ آپ کے والد گرامی نے صرف ۹ سال کی عمر میں مکمل قرآن پاک حفظ کر لیا اور دوحراہیں بھی سنائی سرکار کے والد گرامی کے لیے یہ بات باعث شرف ہے کہ انھوں نے دہلی کی جامع مسجد میں دوسری نماز تراویح کی امامت فرمائی اور مکمل قرآن پاک سنایا۔ گیارہ سال کی عمر میں آپ کی شادی محترمہ کلثوم بی بی (سرکار کی والدہ محترمہ) سے ہو گئی، جن کی عمر اس وقت صرف سات سال تھی۔ (۲)

مولد

سرکار کا مولد قصبہ جلیسر (ضلع: ایٹھ / اتر پردیش) ہے۔ وکی پیڈیا میں جلیسر کے بارے میں درج

ہے:

"Jalesar is a town and a municipal board in Etah District in the Indian state of Uttar Pradesh. It is connected by road to other towns such as Hathras, Etah, Aligarh and it is approx 53 Km from Agra." (3)

جلیسر بھارت کی ریاست اتر پردیش کے ضلع ایٹھ کا شہر اور میونسپل بورڈ ہے۔ زمینی لحاظ سے یہ دوسرے شہروں سے بھی جڑا ہے، جیسا کہ ہتھراس، ایٹھ، علی گڑھ اور آگرہ سے تقریباً ۵۳ کلومیٹر کے فاصلے پر واقع ہے۔

قبل از ولادت پیش گوئیاں

آپ کی ولادت باسعادت کی پیش گوئیاں بہت سے بزرگان نے کی تھیں۔ اس کے علاوہ آپ کی دادی صاحبہ اور والدہ محترمہ نے بھی آپ کی ولادت کے متعلق خواب دیکھے تھے۔ چوں کہ یہ ایک تعارفی کتاب ہے لہذا یہاں ان پیش گوئیوں اور خوابوں کو اختصار کے ساتھ تحریر کیا جا رہا ہے۔

حضرت خواجہ نور محمد لعل شاہ صاحب کا ارشاد

جیسا کہ پہلے ذکر کیا جا چکا ہے کہ یہ بزرگ سرکار کے دادا اور والد گرامی کے مرشد طریقت تھے۔ سرکار کی دادی صاحبہ نے ان بزرگ کی بیعت کرنے سے انکار کر دیا اور کہا کہ آپ میرے لیے نامحرم ہیں، میں آپ کی بیعت نہیں کروں گی۔ اس پر انھوں نے فرمایا: ”تمھاری نسل میں ایک ولی کامل پیدا ہوگا، جو تمھارا محرم بھی ہوگا۔ جس دن میں اس دنیا سے پردہ کروں گا، اسی دن اس کی ولادت ہوگی۔ اس کا نام جمالی صفت والا رکھنا، جمالی صفت والا نہ رکھنا، ورنہ وہ جنگلوں میں نکل جائے گا اور تم لوگوں کے ہاتھ نہیں آئے گا، تم انہی سے بیعت ہوگی۔“ (۴) سرکار کے والد گرامی فرماتے تھے کہ جس دن میرے شیخ طریقت نے اس جہان فانی سے پردہ کیا، اسی دن میرے گھر صوفی صاحب [سرکار] کی ولادت ہوئی۔

### سرکار کی والدہ صاحبہ کا خواب

سرکار کی ولادت آپ کے والدین کی شادی کے بیس [۲۰] سال بعد ہوئی ان بیس سالوں میں آپ کی والدہ صاحبہ کو بائیس بچے پن کے طعنے اور بہت سی تلخ باتیں برداشت کرنی پڑیں آپ فرماتی ہیں کہ ان طعنوں اور باتوں کی وجہ سے میں ہر وقت روتی رہتی تھی، اور اولاد کے لیے اللہ تعالیٰ سے گزرتا کر دعا مانگتی تھی ایک رات دعا مانگتے مانگتے وہیں میری آنکھ لگ گئی خواب میں ایک بزرگ تشریف لائے اور فرمانے لگے کہ بیٹی اللہ کی ذات سے مایوس نہ ہو، ان شاء اللہ جلد اللہ تمہیں ایک نیک سیرت اور روشن ضمیر بیٹا عطا فرمائے گا۔ یہ بزرگ تین راتوں تک لگاتار آپ کی والدہ صاحبہ کے خواب میں تشریف لا کر آپ کی ولادت کی خوش خبری سناتے رہے۔ (۵)

### سرکار کی دادی صاحبہ کا خواب

ایک رات سرکار کی دادی صاحبہ نے خواب دیکھا کہ وہ اپنے شوہر کے ساتھ کسی جنگل کی طرف جا رہی ہیں وہاں کچھ بزرگان فقیرانہ لباس پہنے بیٹھے ہوئے ہیں اور وہیں ایک طرف سرکار کی والدہ محترمہ بھی تشریف فرما ہیں کچھ ہی دیر کے بعد آسمان سے کوئی چاند نما روشن چیز اترتی ہے اور بزرگان کے حلقہ میں آجاتی ہے تمام بزرگان مل کر اس چاند نما روشن چیز کو سرکار کی والدہ صاحبہ کی جھولی میں ڈال دیتے ہیں آپ سرکار کی دادی صاحبہ کو بلاتی ہیں اور جیسے ہی وہ روشن چیز ان کی گود میں ڈالتی ہیں تو وہ ایک خوب صورت بچہ بن جاتا ہے تمام بزرگان خوشی سے فرماتے ہیں، مبارک ہو، مبارک ہو، تمہیں پوتا مبارک ہو (۶)

### بزرگ کا گھر آنا اور گنی کے لیے میٹھی چیز دینا

سرکار کی دادی صاحبہ کا بیان ہے کہ ایک دن دروازے پر دستک ہوئی جب دیکھا تو کوئی بزرگ کھڑے تھے میں نے پوچھا: بابا آپ کو کیا چاہیے؟ وہ فرمانے لگے: ”میں کچھ نہیں چاہیے، بلکہ ہم تو تمہیں پوتے کی خوش خبری سنانے آئے ہیں، [آپ نے کوئی میٹھی چیز دیتے ہوئے فرمایا] یہ رکھ لو، جب تمہارا پوتا پیدا ہوگا تو اسے یہ طور گئی کھلا دینا، اور اس کا نام محمد محبوب رکھنا۔“ وہ بزرگ بس اتنی سی بات فرما کر فوراً چلے گئے“ (۷)

### حضرت چنے میاں صاحب کی پیش گوئی

جلیسر میں معروف بزرگ حضرت میراں جی سید محمد ابراہیم شہید قدس سرہ العزیز کے دربار کے احاطے میں حضرت چنے میاں صاحب زیر خاک آسودہ ہیں۔ یہ بزرگ جلیسر کی گلیوں میں پھرا کرتے تھے اور ان پر جذب غالب تھا سرکار کے والد گرامی فرماتے ہیں کہ جب سرکار کی والدہ محترمہ اُمید سے ہوئیں تو یہ بزرگ روزانہ فجر کی نماز کے بعد ہمارے گھر کے سامنے آ جاتے اور ”حق اللہ محبوب اللہ“ کے نعرے لگایا

کرتے تھے سرکار کی ولادت سے کچھ دن قبل یہ بزرگ آئے اور غرہ لگاتے ہوئے کہنے لگے فوراً کے روپ میں، محبوب شاہ یہاں آؤت ہیں، (۸) ولادت باسعادت

آپ ۲۸ اگست ۱۹۳۲ء / ۱۸ جمادی الاول ۱۳۵۳ھ، بہ روز منگل حافظ محمد ایوب علی شاہ صاحب (م ۲۹ اکتوبر ۲۰۰۷ء / ۱۶ شوال ۱۴۲۸ھ) کے گھر شیخ منصوری قبیہ کی شخ غوری میں پیدا ہوئے (۹) آپ کی ولادت جلیسر کے محلہ ٹھکے لان میں ہوئی اس محلہ کے قریب واقع سنہری مسجد میں آپ کے والد گرامی چند سال امت کے فرائض بھی سرانجام دیتے رہے ہیں آپ کے والد گرامی نے اپنے پیر بھائی حافظ نصر الدین جلیسری کو بیویا اور فرہ یا کہ آپ ان کے کان میں اذان دیں آپ نے سرکار کو اپنی گود میں لے کر رکھا تھا چوہ اور آپ کے کان میں اذان دی، ساتھ ہی وہ گئی جو کہ بزرگ سرکار کی دی صاحبہ کو دے کر گئے تھے، آپ نے تھوڑی تھوڑی کر کے اپنے دست مبارک سے سرکار کو کھل دی (۱۰) والدین کی شادی کے ۲۰ سال بعد آپ کی ولادت کسی بڑی خوشی سے کم نہ تھی سب نے مل کر اللہ کا شکر ادا کیا اور خوشی میں مٹھیاں تقسیم کیں گھر اور خاندان کا ہر فرد بہت خوش تھا اور مبارک باد کا یہ سلسلہ کافی عرصہ تک جاری رہا

تعلیم

۹۳۷ء میں جب آپ کی عمر مبارک ۳ سال ہوئی تو والدین نے آپ کو تعلیم کے لیے فیروز آباد اتر پردیش سے جانا چاہا، لیکن آپ نے اپنی چھو بھئی (محترمہ دلبری صاحبہ) کے پاس جلیسر میں ہی رہنا پسند کیا اور یہیں محلہ ہتوٹ کے مدرسہ میں آپ نے ابتدائی تعلیم حاصل کی یہ مدرسہ پنڈت جی کا مدرسہ کے نام سے مشہور تھا پنڈت جی مسلمان تھے، اہل مذہب و گول میں پنڈت جی کے نام سے معروف تھے (۱۱)

بچپن

دینی گھرانے میں پیدا ہونے کی وجہ سے آپ کا بچپن انتہائی دینی، حول میں زرا کم سنی میں بھی اکثر اوقات تنہائی میں گزارتے تھے آپ کا اکثر وقت حضرت میراں جی سید محمد ابراہیم شہید قدس سرہ اعزیز کے دربار اقدس پر گزرتا تھا آپ فرمایا کرتے تھے نہ جانے کیوں ہمیں یہاں بہت سکون ملتا تھا، جب آکر بیٹھ جاتا تو واپس گھر جانے کا دل ہی نہیں کرتا تھا، ہمیں ان سے ایک عجیب سی انسیت اور محبت ہو گئی تھی

حضرت میر سید خلیل الدین بہاری قدس سرہ العزیز سے ملاقات

یہ بزرگ بارہویں صدی ہجری کے ہیں اور ان کا مزار اقدس بھارت کے قصبہ ہاڑھ (صوبہ بہار) میں زیارت گاہ خلائق ہے ان بزرگ سے سرکار کی ظہری ملاقات یقیناً کوئی روحانی معاملہ

ہے جو کہ اللہ رسول ﷺ اور بزرگانِ نبوی بہتر جانتے ہیں۔

ایک دن حسب معمول آپ حضرت میراں جی سید محمد ابراہیم شہید قدس سرہ العزیز کے مزار پاک پر تشریف فرما تھے کہ ایک بزرگ تشریف لائے اور آپ سے فرمانے لگے کہ کیا ہم سے دوستی کرو گے، ان بزرگ کے چہرے میں ایک عجیب سی کشش اور نورانیت تھی۔ آپ نے فوراً ان کا ہاتھ تھاما اور دست بوسی کی۔ پھر تقریباً ہر تین یا چار دن کے بعد ان سے سرکار کی ملاقات ہوتی اور یہ بزرگ سرکار کی تعلیم اور تربیت فرماتے تھے ایک دن سرکار فرمانے لگے کہ باباجی! آپ سے ہماری دوستی تو ہو گئی لیکن آپ نے ہمیں کبھی اپنا گھر نہیں دکھایا، آپ کہاں رہتے ہیں؟ ان بزرگ نے یہ بات ٹال دی سرکار کو قنوقیہ بات پوچھتے رہتے اور آپ ہر بار ٹال دیتے۔ ایک دن سرکار نے یہ ضد ہو کر پوچھ تو ان بزرگ نے تمام حقیقت بیان کر دی اور ساتھ یہ بھی ارشاد فرمایا کہ اب ہماری اور آپ کی ظاہری ملاقات نہیں ہوگی، اب ہم صرف روحانیت میں ملاقات کیا کریں گے۔ سرکار فرماتے ہیں کہ یہ بزرگ حضرت میر سید خلیل الدین بہری تھے۔

### ہجرت / مختلف جائے سکونت

قیام پاکستان کے بعد ۱۹۴۸ء میں آپ بہ راستہ میرپور (آزاد کشمیر) لاہور میں جلوہ افروز ہوئے۔ انتہائی مختصر قیام کے بعد آپ واہ کینٹ (تحصیل: نیکسلا، ضلع: راول پنڈی) منتقل ہو گئے۔ واہ میں ایک سال رہائش پذیر رہنے کے بعد آپ پھر لاہور تشریف لے آئے اور یہاں فرخ آباد میں آپ کا قیام رہا۔ اولیائے عظام اور بزرگانِ دین سے آپ کو بچپن ہی سے لگاؤ تھا، لاہور میں بھی اکثر اوقات حضرت علی بن عثمان اللجویری معروف بہ داتا گنج بخش کے مزار اقدس پر حاضر رہتے آپ اکثر فرماتے تھے کہ ہمیں پاکستان لانے والے داتا صاحب ہی ہیں۔ اور وہاں آپ نے پہلا چلہ کاٹا۔ لاہور سے ہجرت کر کے آپ ملتان تشریف لے آئے اور پھر حیدر آباد (سندھ) میں جلوہ افروز ہوئے۔ وہاں تقریباً ۲۰ سال تک آپ کا قیام رہا اور اسی دورانیے میں ایک سال کراچی میں بھی رہے۔ حیدر آباد سے آپ ملتان تشریف لائے اور محلہ دری والا (قاسم پور کالونی) میں رہائش اختیار کی، وہاں آج بھی آپ کی اولاد اور خاندان کے افراد آباد ہیں۔ ۱۹۸۳ء میں آپ ضلع خانوالہ کی تحصیل میاں چنوں میں تشریف لائے اور ابتدائی طور پر ۲۵ چک / جھنڈے والی (بیرپوں ۱۱۰ باغ) میں رونق افروز ہوئے چار سال بعد ۱۹۸۸ء میں میاں چنوں ہی کے چک نمبر L-۳۶۸۵ (نزد درلب نہر) میں باقاعدہ خانقاہ کی بنیاد رکھی اور تادمِ سخن بزرگانِ سلسلہ کے افکار و تعلیمات کے ابلاغ میں مصروف عمل رہے (یہ زمین آپ کو محمد صادق صاحب نے آستانہ عالیہ کے لیے تحفہً پیش کی تھی)۔ (۱۲)

## فکر معاش / گفتگوؤں والی سرکار کی وجہ تسمیہ

آپ ابو اہل عمری سے ہی گفتگو رو بنانے کے پیشے سے منسلک رہے حیدر آباد میں قیام کے دوران گفتگوؤں والی گلی میں آپ کی بھٹی تھی، جہاں آپ رزق حائل کے لیے کسب معاش کرتے تھے۔ ملتان میں محلہ دری والا (قاسم پور کالونی) میں آپ کی گفتگو رو بنانے کی بھٹی تھی، یہاں آپ صبح ۳ بجے سے دوپہر ۲ بجے تک کسب معاش کرتے اور اس دوران اگر اذان ہو جاتی تو فوراً کام روک کر پہلے نماز ادا فرماتے تھے۔ یہ جگہ آپ کے سر (محمد اسماعیل صاحب) نے آپ کو دی، البتہ بعد میں سرکار کی زوجہ محترمہ نے اس جگہ کی قیمت ادا کر کے یہ جگہ سرکار کے نام کر دی (۱۳) اپنے اس ذریعہ روزگار اور پیشے کی وجہ سے آپ کی عرفیت گفتگوؤں والی سرکار تھی۔

## شادی / اولاد

۱۹۷۴ء میں سرکار کے چھوٹے بھائی محفوظ علی شاہ صاحب (مدفون: قبرستان، قاسم پور کالونی / ملتان) کے وصال کے بعد آپ نے اپنے بھائی کے تین بیٹوں (محمد طارق علی شاہ، محمد طاہر علی شاہ اور محمد ناصر علی شاہ) کی کفالت کی ذمہ داری لینے کے لیے خاندان والوں کو کہا، جس کے جواب میں سب نے کہا کہ بچوں کی ذمہ داری تو آپ لے لیں گے، لیکن ان کی ماں (یعنی محفوظ علی شاہ صاحب کی بیوہ) کی کفالت کون کرے گا؟ آپ نے فرمایا کہ ان کی مرضی پوچھ لیجیے، اگر وہ راضی ہیں تو میں ان سے نکاح کرنے کو تیار ہوں (۱۴) اس سلسلے میں ۳۱ جنوری ۱۹۷۶ء کو سرکار کے والد گرامی نے فرخ آباد (لاہور) سے آپ کے نام ایک خط تحریر کیا، جس میں لکھا تھا ”... محمد اسماعیل اور ان کی بیوی، محفوظ کی بیوی [بیوہ] کا آپ سے نکاح کرنے کو بالکل مکمل تیار ہیں، اور یہ بھی تیار ہے۔۔۔ اللہ تعالیٰ نے آپ کو کامیاب کیا اور یہ نکاح بہت جلدی شاید ایک یا دو ہفتہ کے اندر ہو جائے گا۔۔۔“ (۱۵) ۱۰ اپریل ۱۹۷۷ء بروز اتوار بہ مقام قاسم پور کالونی (ملتان) محمد اسماعیل صاحب کی بیٹی اور مرحوم بھائی کی بیوہ محترمہ حسین بانو صاحبہ سے آپ کی شادی ہوئی۔ اللہ نے آپ کو چار بیٹوں اور چار بیٹیوں سے نوازا۔

## صاحب زادگان

☆ سجادہ نشین صوفی محمد حبیب علی شاہ (پ: ۱۳ جولائی ۱۹۸۰ء)

☆ صوفی محمد مجیب علی شاہ (پ: ۱۱ جون ۱۹۸۲ء، حال مقیم: قاسم پور کالونی / ملتان)

☆ صاحب زادہ محمد منظور علی شاہ (پ: ۱۹۸۵ء، حال مقیم: قاسم پور کالونی / ملتان)

☆ صاحب زادہ محمد محمود علی شاہ (پ: ۱۹۸۷ء، حال مقیم: قاسم پور کالونی / ملتان)

### صاحب زادیاں

☆ ارم پیرزادی صاحبہ (مرحوم)

☆ سارہ بانو پیرزادی صاحبہ

(زوجہ صوفی محمد سرفراز علی شاہ محبوبی، حال مقیم قصبہ گجرات، تحصیل کوٹ ادو، ضلع مظفر گڑھ)

☆ آرزو پیرزادی صاحبہ

(زوجہ جناب محمد شیراز محبوبی، حال مقیم قصبہ گجرات، تحصیل کوٹ ادو، ضلع مظفر گڑھ)

☆ ریوا پیرزادی صاحبہ

(زوجہ جناب محمد شعبان، حال مقیم اللہ رکھ کاوٹی، میاں چنوں، ضلع خانیوال)

## باب دوم

## روحانی سفر و تربیت

جیسا کہ پہلے ذکر کیا جا چکا ہے کہ آپ کے دادا صاحب اور والد گرامی کی نسبت بیعت و خلافت حضرت خواجہ نور محمد لعل شاہ صاحب سے تھی، اور یہ دونوں بزرگان سلسلہ نقشبندیہ مجددیہ کے شیخ طریقت تھے۔ اس کے باوجود آپ اپنی روحانی منازل طے کرنے میں مسلسل جدوجہد کرتے رہے اور مختلف جگہ سیر و سیاحت، مجاہدات و ریاضات کا نہ ختم ہونے والا سلسلہ جاری تھا آپ فرماتے ہیں کہ بچپن ہی سے کچھ بزرگان روحانی طور پر ہمارے ساتھ رہتے تھے، جو ہماری تربیت اور رہنمائی فرماتے، اس لیے کبھی ظاہری بیعت ہونے کا خیال دل میں نہ آیا یہاں چند صوفیائے کرام کے اسمائے گرامی درج کیے جاتے ہیں، جن کے متعلق سرکار اکثر و بیشتر ارشاد فرماتے تھے کہ بیعت ہونے سے پہلے ان بزرگان نے ہماری بہت تربیت فرمائی ہے: (۱۶) صوفی محمد قدیر میاں (پیل بھیت، ضلع بریلی، اتر پردیش / بھارت)، صوفی محمد عابد حسین صاحب (لاہور)، خواجہ صوفی بابا شفیق صاحب الہ آبادی (مدفون: لالو، چھی گوٹھ قبرستان، محل روڈ، حیدر آباد / سندھ)، صوفی نذیر حسین صاحب (حیدر آباد / سندھ)، خواجہ صوفی فقیر محمد شاہ صاحب (ریلوے روڈ، شجاع آباد / ملتان)، میاں علی محمد معروف بہ میاں بسی شریف (مدفون: پاک پتن)، خواجہ صوفی محمد حفیظ میاں (مدفون: قبرستان، نزدیکی مسجد لطیف آباد نمبر ۱۸ حیدر آباد) اور حافظ نصر الدین جلیسری۔

## بیعت طریقت:

حضرت صدر الدین بادشاہ (سکھر) کے دربار پر چلہ کشی کے بعد روحانی طور پر آپ کو حضرت خواجہ خضر کے حوالے کر دیا گیا تقریباً تین سال تک خواجہ خضر کی تربیت میں رہنے کے بعد آپ کو حکم ہوا کہ ظاہراً بیعت ہو جائیں، آپ نے فرمایا کہ آپ ہی مجھے بیعت کر لیں، اس پر خواجہ خضر نے فرمایا کہ بس ہمارا اتنا ہی کام تھا، آپ کے مرشد کراچی میں ہیں (۱۷)۔

حیدر آباد (سندھ) میں قیام کے دوران آپ کی ملاقات جناب حفیظ میاں سے ہوئی، جو حضرت خواجہ صوفی محمد یعقوب علی شاہ (۱۹۱۰ء-۲۶ دسمبر ۱۹۷۷ء، مدفون: حسن مجتبیٰ ماؤن، رفاہ عام روڈ، بلیر ہالٹ / کراچی) کے غینہ تھے۔ انھوں نے آپ کی مزید تربیت فرمائی اور ۱۹۵۰ء میں جب آپ کے شیخ طریقت حیدر آباد شریف لائے تو سرکار حضرت خواجہ صوفی محمد یعقوب علی شاہ کے دست حق پر بیعت ہو گئے (۱۸)۔



## مجاہدات:

کسی بھی بزرگ کے مجاہدوں کی تفصیلات کا بیان تصوف کی رو سے اخلاص کے منافی ہے۔ ایک صوفی کی ساری جدوجہد اپنے مالک کی رضا، خوش نودی اور قرب کے حصول کے لیے ہوتی ہے۔ البتہ کچھ متوسلین کی خواہش پر ۲۰۰۱ء میں آپ کے مجاہدات و ریاضات کی تفصیلات قلم بند کی گئیں تھیں، جو آپ نے خود اعلان کروائی تھی۔ ان شاء اللہ سرکار کی حیات مبارکہ پر مفصل کتاب۔ جلوہ محبوب میں مکمل تفصیلات درج کی جائیں گی

## خلافت

### خلافتِ اول:

۱۹۵۴ء میں آپ کو اپنے والد گرامی کی جانب سے سلسلہ نقشبندیہ مجددیہ کی خلافت عطا ہوئی، یہی سبب ہے کہ اپنے والد گرامی کے حسب حکم آپ نے ۱۹۶۰ء میں ہی بیعت لینے کا آغاز فرما دیا آپ کے پہلے مرید محمد شیر علی تھے، جن کا حلق سکھر (سندھ) سے تھا

### خلافتِ دوم:

ابتداءً آپ وایتگان کو سلسلہ نقشبندیہ مجددیہ میں بیعت فرماتے تھے لیکن ۱۹۷۰ء میں جب آپ کو حضرت خواجہ صوفی محمد یعقوب علی شاہ صاحب کی طرف سے سلسلہ قادریہ سہروردیہ میں خلافت و اجازت بیعت عطا ہوئی تو ساتھ ہی انھوں نے یہ حکم فرمایا کہ آئندہ آپ ہمارے سلسلے میں لوگوں سے بیعت لیں گے۔ ۱۹۷۰ء سے ۱۹۷۳ء تک آپ اپنے شیخ طریقت کے حکم کی تعمیل میں سلسلہ عالیہ کی تعلیمات، افکار کی اشاعت میں مصروف عمل رہے۔ ۱۹۷۳ء میں آپ کے مرشد طریقت نے حکم فرمایا کہ آئندہ آپ ہمارے برادرِ درخشاں خواجہ صوفی محمد ایوب علی شاہ صاحب (م: ۲۵ جمادی الاول ۱۴۱۲ھ / ۲ دسمبر ۱۹۹۱ء) کے نام پہ لوگوں سے بیعت لیں گے اور ان کا نام بھی اپنے شجرے میں اپنے اور ہمارے نام کے درمیان شامل کریں گے۔ تب سے آپ اپنے شیخ طریقت کے حکم کی تعمیل میں دن رات مصروف عمل رہے۔ آپ نے جادو، تسلیم و رضا پہ چلتے ہوئے اپنے شیخ طریقت کے حکم کی تعمیل میں شمشہ بھر کوتاہی نہیں کرتی اور نہ ہی کبھی آپ کے حاشیہ خیال میں یہ الجھن درآئی کہ آپ کے مرشد طریقت کے اس حکم کی مصلحت کیا ہے، بل کہ آپ کا اس بات پر کمال اعتقاد رہا:

حکم مرشد حکم خدا ہے جس نے مانادہ سچا ہے

### خلافتِ سوم:

۱۹۷۴ء میں آپ کے والد گرامی کے پیر بھائی حافظ نصر الدین جلیسری نے بھی آپ کو اعزازاً

سلسلہ نقشبندیہ مجددیہ کی خلافت سے سرفراز فرمایا آپ کا فرمان ہے کہ سلسلہ نقشبندیہ کی خلافت کی وجہ سے ہم اپنے نام کے ساتھ ”علی شاہ“ کا اضافہ کرتے ہیں اسی لیے آپ کا نام خواجہ صوفی محمد محبوب علی شاہ صاحب تحریک کیا جاتا ہے (۱۹)

نسبت وارثیہ:

آپ کے مرشد طریقت حضرت خواجہ صوفی محمد یعقوب علی شاہ قدس سرہ اعزیز نے آپ کو سلسلہ عالیہ وارثیہ کا احترام بھی عطا کیا تھا جو آستانہ عالیہ پر تبرکات مقدسہ میں محفوظ ہے بعد ازاں حیدر آباد (سندھ) میں قیام کے دوران سلسلہ وارثیہ کے کسی بزرگ نے آپ کو شجرہ طریقت بھی عطا کیا اس شجرہ کے پہلے صفحہ پر ”مہذب گلاب شاہ وارثی اور آخری صفحہ پر حسب فرمائش حاجی زین الدین عرف امیر علی شاہ وارثی“ کا نام درج ہے، لیکن سرکار فرماتے تھے کہ ہمیں یہ شجرہ طریقت کسی اور بزرگ نے عطا کیا تھا (۲۰)

### شجرات طریقت

#### شجرۃ الانوار الحق

آپ نے اپنی تمام روحانی نسبتوں پر مشتمل ایک مفصل شجرہ طریقت ترتیب دیا، جس کی تدوین و تحقیق کے فرایض محمد فیض صحرائی صابری (مدفون دیپال پور، ضلع وکازہ) نے انجام دیے اس کی کتابت کی ذمہ داری آپ نے اپنے خلیفہ صوفی محمد سعید انوار محبوب کو سونپی اور انھوں نے مرزا محمد افضل سیتانی (حال مٹیم میں چنوں) سے اس شجرہ مبارکہ کی کتبت کروائی اس کو مرتب کرنے میں تقریباً ۱۴ سال کا عرصہ لگا اور اندازاً ۲۰۰۳ء میں میاں چنوں سے شائع کیا گیا آپ نے اپنی حیات مبارکہ میں ہی اپنے خلیفہ صوفی محمد الیاس علی شاہ محبوبی (پ ۲۲ جنوری ۱۹۷۵ء، حال مٹیم راول پنڈی) سے شجرہ میں مختلف سلسل کی نمائندگی مختلف رنگوں سے کروادی تھی، جو تکمیل کے مراحل میں ہے، ان شاء اللہ جد شائع کیا جائے گا

دیگر شجرات طیبات

(الف)

نسب اول از حضرت خواجہ حافظ محمد ایوب علی شاہ جلیسری (والد گرامی)

سلسلہ عالیہ نقشبندیہ مجددیہ

☆☆☆

حضرت حاجی خواجہ صوفی محمد محبوب علی شاہ رحمۃ اللہ علیہ

حضرت حافظ صوفی محمد ایوب علی شاہ جلیسری رحمۃ اللہ علیہ

- حضرت خواجہ صوفی نور محمد حل شاہ رحمۃ اللہ علیہ  
 حضرت خواجہ صوفی محبوب مدنی الحل شاہ رحمۃ اللہ علیہ  
 حضرت مولانا شاہ فضل الرحمن گنج مراواہی رحمۃ اللہ علیہ  
 حضرت خواجہ شاہ محمد آفاق دہلوی رحمۃ اللہ علیہ  
 حضرت خواجہ ضیاء اللہ کشمیری رحمۃ اللہ علیہ  
 حضرت خواجہ محمد زبیر دہلوی رحمۃ اللہ علیہ  
 حضرت خواجہ محمد نقشبند ثانی رحمۃ اللہ علیہ  
 حضرت خواجہ محمد معصوم سرہندی رحمۃ اللہ علیہ  
 حضرت خواجہ شیخ احمد سرہندی معروف بہ مجدد الف ثانی رحمۃ اللہ علیہ  
 حضرت خواجہ باقی باللہ رحمۃ اللہ علیہ  
 حضرت خواجہ محمد امین مکنکی رحمۃ اللہ علیہ  
 حضرت خواجہ درویش محمد رحمۃ اللہ علیہ  
 حضرت خواجہ محمد زاہد خوشی رحمۃ اللہ علیہ  
 حضرت خواجہ عبید اللہ احرار رحمۃ اللہ علیہ  
 حضرت مولانا یعقوب چغتائی رحمۃ اللہ علیہ  
 حضرت علاء الدین عطار رحمۃ اللہ علیہ  
 حضرت خواجہ بہاء الدین محمد نقشبند رحمۃ اللہ علیہ  
 حضرت سید امیر کلال رحمۃ اللہ علیہ  
 حضرت خواجہ محمد بابا ساسی رحمۃ اللہ علیہ  
 حضرت عزیز انصاری رحمۃ اللہ علیہ  
 حضرت خواجہ محمود انجیر نغوی رحمۃ اللہ علیہ  
 حضرت خواجہ محمد عرفان پوری رحمۃ اللہ علیہ  
 حضرت خواجہ عبدالحق غجدانی رحمۃ اللہ علیہ  
 حضرت خواجہ یوسف ہمدانی رحمۃ اللہ علیہ  
 حضرت شیخ ابوعلی فہریدی رحمۃ اللہ علیہ  
 حضرت ابوالقاسم کرگانی رحمۃ اللہ علیہ

حضرت خواجہ ابوالحسن خرقانی رحمۃ اللہ علیہ  
 حضرت بایزید بسطامی رحمۃ اللہ علیہ  
 حضرت سیدنا ام جعفر صادق رضی اللہ عنہ  
 حضرت امام قاسم بن محمد بن ابوبکر رضی اللہ عنہ  
 حضرت سمان فی رضی اللہ عنہ  
 حضرت سیدنا ابوبکر صدیق رضی اللہ عنہ  
 خاتم الانبیاء، امام الانبیاء حضرت محمد مصطفیٰ صلی اللہ علیہ وآلہ وسلم

(ب)

نسبت دوم از حضرت خواجہ صوفی محمد یعقوب علی شاہ حسنی (۲۱)  
 سلسلہ عالیہ قادریہ سہروردیہ (نقش بندہ، چشتیہ، ابوالعلائی، جہانگیری، حسینی، یعقوبیہ، ایوبیہ)



حضرت خواجہ صوفی محمد محبوب علی شاہ رحمۃ اللہ علیہ  
 حضرت خواجہ صوفی محمد ایوب علی شاہ رحمۃ اللہ علیہ  
 حضرت خواجہ صوفی محمد یعقوب علی شاہ رحمۃ اللہ علیہ  
 سلطان الاولیا حضرت خواجہ صوفی محمد حسن شاہ رحمۃ اللہ علیہ  
 حاجی احرارین اشرفین حضرت خواجہ شہ محمد عنایت حسن خاں رحمۃ اللہ علیہ  
 حضرت خواجہ شہ محمد نبی رضا شاہ معروف بہ دادامیاں و مقب بہ سد جہانگیری  
 فخر اعرافین حضرت شہ محمد عبدالحی جہانگیری رحمۃ اللہ علیہ  
 شیخ اعرافین حضرت شہ محمد خالص ارمین مقب بہ جہانگیر شاہ رحمۃ اللہ علیہ  
 حضرت شہ امدادی بھاگل پوری رحمۃ اللہ علیہ  
 حضرت شہ محمد مہدی فروقی رحمۃ اللہ علیہ  
 حضرت مخدوم حکیم مظہر حسین شاہ بن حکیم فرحت اللہ شاہ فروقی رحمۃ اللہ علیہ  
 حضرت مخدوم حکیم فرحت اللہ شاہ فروقی مخاطب بہ حسن دوست کریم چکی رحمۃ اللہ علیہ  
 حضرت مخدوم شاہ حسن علی رحمۃ اللہ علیہ  
 حضرت مخدوم شہ محمد منعم بن امان بن عبد الکریم بن عبد النعمان فروقی رحمۃ اللہ علیہ

- حضرت میر سید خلیل الدین بن ابوسعید دیوان سید محمد جعفر الحسینی رحمۃ اللہ علیہ  
 حضرت ابوسعید دیوان سید محمد جعفر القطبی بن میر سید اہل اللہ الحسینی رحمۃ اللہ علیہ  
 حضرت میر سید اہل اللہ الحسینی معروف بہ سید مبارک حسینی رحمۃ اللہ علیہ  
 حضرت میر سید نظام الدین الحسینی رحمۃ اللہ علیہ  
 حضرت میر سید تقی الدین بن سید نصیر الدین الحسینی رحمۃ اللہ علیہ  
 حضرت میر سید نصیر الدین بن سید منیر الدین محمود الحسینی رحمۃ اللہ علیہ  
 حضرت میر سید منیر الدین محمود بن میر سید فضل اللہ معروف بہ سید گاسکین رحمۃ اللہ علیہ  
 حضرت میر سید فضل اللہ بن نصیر الدین الحسینی معروف بہ سید گاسکین رحمۃ اللہ علیہ  
 حضرت شاہ قطب الدین ذروقی بینا سے دل فہمہ رسد انداز غوثی رحمۃ اللہ علیہ  
 حضرت میر سید نجم الدین غوث الدہلوی رحمۃ اللہ علیہ  
 حضرت میر سید نظام الدین غزنوی رحمۃ اللہ علیہ  
 شیخ الاسلام حضرت میر سید نور الدین مبارک غزنوی معروف بہ میر دہلی رحمۃ اللہ علیہ  
 حضرت شیخ اشيوخ شہاب الدین ابو حفص عمر بن محمد سہروردی رحمۃ اللہ علیہ  
 حضرت غوث الثقلین محی الدین شیخ عبدالقادر جیلانی رحمۃ اللہ علیہ  
 حضرت ابوسعید مبارک الحدادی رحمۃ اللہ علیہ  
 حضرت ابوالحسن علی الہنکاری الغزنوی رحمۃ اللہ علیہ  
 حضرت ابو یوسف طرطوسی رحمۃ اللہ علیہ  
 حضرت شیخ عبدالعزیز یحییٰ رحمۃ اللہ علیہ  
 حضرت شیخ رحیم الدین عیاض رحمۃ اللہ علیہ  
 حضرت شیخ ابوبکر شیلی رحمۃ اللہ علیہ  
 حضرت سید اظہار احمد بن جنید بغدادی رحمۃ اللہ علیہ  
 حضرت سری سقطی رحمۃ اللہ علیہ  
 حضرت شیخ معروف کرخانی رحمۃ اللہ علیہ  
 حضرت سیدنا امام علی ابن موسیٰ رضا رضی اللہ عنہ  
 حضرت سیدنا امام موسیٰ کاظم رضی اللہ عنہ  
 حضرت سیدنا امام جعفر صادق رضی اللہ عنہ

حضرت سیدنا امام محمد باقر رضی اللہ عنہ  
 حضرت سید اساجدین امام زین العابدین رضی اللہ عنہ  
 سید الشہداء حضرت سیدنا امام حسین رضی اللہ عنہ  
 اسد اللہ حضرت سیدنا علی المرتضیٰ رضی اللہ عنہ  
 سید المرسلین شفیق المذنبین حضرت محمد مصطفیٰ صلی اللہ علیہ وآلہ وسلم

## آغاز بیعت

۹۶۰ء میں آپ نے بیعت لینے کا آغاز کیا اور آپ کے سب سے پہلے مرید محمد شیر علی (سکھرا/سندھ) تھے آپ کے سب سے پہلے خلیفہ صوفی محمد امین شاہ صاحب تھے، جو نظف نگر (اتر پردیش/بھارت) سے ہجرت کر کے کراچی (پاکستان) تشریف لائے اور وہیں زیر خاک آسودہ ہیں سلسلہ عالیہ کے بزرگان میں حضرت میر سید خلیل الدین بہاری سے آپ کا خاص روحانی تعلق اور محبت تھی، یہی وجہ ہے کہ خلفائے میں سب سے پہلے آپ نے صوفی بنے میاں (اہور) کو حکم دیا کہ وہ ان بزرگ کا سا نہ عرس منایا کریں ان کی وفات کے بعد اب یہ عرس صوفی محمد سعید ازماں محبوبی (پ ۲ جنوری ۱۹۶۵ء، حال مقیم نزدوائیں ہل، میں جنوں/ضلع خانیوال) ہر سال نہایت عقیدت و احترام سے مناتے ہیں (۲۲)

## اسفار

### سفر حج

۲۰۰۲ء میں آپ اپنی زوجہ محترمہ کے ہم راہ سفر حج پر روانہ ہوئے اس دوران آپ نے تمام احوال ایک جگہ قلم بند کروائے جو کہ راقم اعروف کے پاس محفوظ ہیں آپ کی روانگی راول پنڈی ایئر پورٹ سے ہوئی اور واپسی پر بھی یہیں تشریف لائے، بعد ازاں ملتان تشریف لے گئے، جہاں آپ نے حج کی سعادت حاصل کرنے کے شکرانے کے طور پر ”حج ولیمہ“ کا انعقاد فرمایا

### سفر آزاد کشمیر

۶ جولائی ۲۰۰۵ء کو آپ اپنے خلیفہ صوفی محمد شبیر علی شاہ محبوبی (پ ۵ اگست ۱۹۶۸ء، حال مقیم اسلام آباد) کے ہم راہ ان کے آبائی وطن ڈھوک سنگھ (تخصیص خورشید آباد) کھسار، ضلع حویلی کہوٹہ، قروڑ کہوٹہ [سزاو کشمیر] تشریف لے گئے یہاں سلسلہ عالیہ کی خوب اشاعت ہوئی اور صوفی صاحب کے خاندان کے بہت سے افراد سلسلہ عالیہ میں داخل ہوئے اسی سفر کے دوران اس علاقے کے معروف عالم دین اور صوفی صاحب کے والد گرامی جناب موسوی عبدالحیف خان راٹھور (م ۱۱ فروری ۲۰۱۰ء) بھی آپ کے

دامن اقدس سے وابستہ ہوئے (۲۳) سفر کشمیر کے تمام احوال صوفی صاحب نے راقم الحروف سے قلم بند کروائے تھے جو ان شاء اللہ جلوجلہ محبوب میں شامل کیے جائیں گے۔

### ذوقِ سماع:

آپ سماع کا بہت اعلا ذوق رکھتے تھے۔ دورانِ سماع اگر تو ال کوئی اچھا کلام پڑھتا، یا کبھی آپ پر وجدانی کیفیت طاری ہوتی تو اکثر تو ال کو تحفے میں کچھ نہ کچھ ضرور مل جاتا تھا۔ بارہا یہ بات دیکھنے میں آئی ہے کہ کیفیت کے دوران آپ اپنے گلے میں ڈالے ہوئے پھولوں کے ہار لٹکا لٹکا کر تو ال کو پہنا دیتے تھے اگر تو ال کوئی مصرعہ غلط پڑھ دیتا یا بھول جاتا تو فوراً اسے درست مصرعہ بتا دیتے، ہمیشہ سماع کا آواز تو ال (صن) کنت مولا فہذا علی مولا) سے کرواتے تھے۔ حضرت بیدم شاہ وارفی کا معروف کلام آپ کو بہت پسند تھا، دورانِ سماع اکثر یہ کلام پڑھواتے تھے۔ اس کا مطلع پیش خدمت ہے:

بے خود کیے دیتے ہیں اندازِ حجابانہ  
آ دل میں تجھے رکھ لوں اے جلوۂ جانانہ

### شیخ طریقت سے عقیدت و محبت:

ہر مرید صادق کی اپنے شیخ سے خاص عقیدت و محبت ہوتی ہے، جسے مرید کی گفت گو اور اتباعِ شیخ سے محسوس کیا جاسکتا ہے۔ سرکار کو اپنے مرشد طریقت سے بے پناہ محبت تھی آپ انتہائی ادب سے اپنے شیخ کا ذکر فرماتے، اکثر آنکھوں میں نمی آ جاتی، بعض اوقات تو بات کرتے کرتے آواز اور لہجے میں لڑکھڑاہٹ آ جاتی تھی۔ جب بھی اپنے مرشد طریقت کی عطا اور کرم نوازی کا بیان فرماتے تو ہمیشہ آخر میں ایک خوب صورت جملہ ارشاد فرمایا کرتے تھے یہ کرم کیا کم ہے میری سرکار کا؟ آپ فرماتے تھے ایک مرتبہ ہمارے سرکار (شیخ طریقت) کی جوتی کا تمہ ٹوٹ گیا، ہم نے اسے اپنے پاس محفوظ کر لیا اور پھر کئی سالوں تک اسے اپنے تاج (سلسلہ عالیہ کی خاص ٹوپی) میں سجا کر رکھا۔ آپ مزید فرماتے تھے کہ جب بھی ہمارے حضرت کہیں سے گزرتے تو ہماری نظر ان کے قدموں کی جانب ہی رہتی اور اکثر موقع دیکھ کر ہم اس زمین کا بوسہ لے لیتے تھے جہاں ہمارے حضرات اپنے قدم رکھتے تھے۔ ایک موقع پر ارشاد فرمایا: ہمارے حضرت جب تشریف لاتے تو ایسا لگتا جیسے سورج طلوع ہو رہا ہو، آنکھوں میں پرکشش نورانیت دکھائی دیتی، دل چاہتا کہ بس چہرہ مبارک ہی دیکھتے رہیں لیکن ادباً حضور کے سامنے نظریں جھکا کے رکھتے تھے۔“ (۲۴) آپ کے اکثر عزیز بھائی صاحبان فرماتے ہیں کہ آپ اپنے مرشد کے عاشق تھے۔ آپ نے اپنے شیخ طریقت کی شان میں منقبت بھی لکھی، جس کا مطلع نقل کیا جاتا ہے: (۲۵)

ودینے لگی جس دم شمع زرخ جانانہ  
ک ایک ضیا پھیلی عالم بنا دیوانہ

### معاصرین

- اس مختصر کتاب میں معاصرین کے صرف نام درج کیے جا رہے ہیں، ان کا تفصیلی تذکرہ ان شاء اللہ مفصل سوانح عمری میں کیا جائے گا
- ☆ صوفی محمد ان اللہ شاہ نقیبی (پ ۴ جولائی ۱۹۵۹ء، حال مقیم فرید ٹاؤن / ساہیوال)
  - ☆ صوفی محمد رضا شاہ نقیبی (حال مقیم چک نمبر L-۱۷/۱۵، میاں چنوں / ضلع خانیوال)
  - ☆ صوفی شبیر احمد شاہ نقیبی (مدفون میاں چنوں / ضلع خانیوال)
  - ☆ صوفی حاجی محمد نقیبی (حال مقیم چک نمبر L-۴۶/۱۵، میاں چنوں / ضلع خانیوال)
  - ☆ صوفی محمد فیض احمد شاہ نقیبی (ضلع خانیوال)
  - ☆ صوفی محمد یاسین شاہ نقیبی (جون ۱۹۳۷ء - ۴ جنوری ۲۰۱۶ء، مدفون کھمب شریف / سکمو، تحصیل گوجرانوالہ / ضلع راولپنڈی)
  - ☆ صوفی محمد لال شاہ نقیبی (ضلع ملتان)
  - ☆ صوفی محمد حسن شاہ نقیبی (مخین آباد، ضلع بہاولنگر)



## باب سوم

## اعزازِ تربیت

جب بھی کوئی مرید یا عقیدت مند آپ کے پاس آتا تو آپ اس کی کچھ نہ کچھ تربیت ضرور فرما دیا کرتے، لیکن خاص طور پر محافل ذکر و فکر، سالانہ اعراس یا کسی موقع پر اگر چند احباب اکٹھے ہو جاتے تو خصوصاً سب کی تربیت فرماتے تھے آپ زیادہ تر اخلاق و کردار کی طرف توجہ دلاتے ہوئے ارشاد فرماتے: ”حضور ﷺ نے اپنے اخلاق حسنہ سے دین اسلام کی تبلیغ کی، ان کا امتی ہونے کے ناطے ہمارا فرض ہے کہ اپنے اخلاق و کردار کو سنواریں۔“ عموماً سب کی بلا تفریق تعلیم و تربیت کرتے، لیکن بعض اوقات آپ فرمایا کرتے تھے ”اگر وہ دھ پینے والے بچے کو روٹی دے گے تو وہ اس کے لیے وبال جان بن جائے گی“ اس لیے خاص راز و نیاز، خاص مریدین یا خلفاء عظام سے ہی فرماتے تھے۔

## سگریٹ نوشی، پان اور چائے کا ترک کرنا

آپ فرماتے تھے کہ جب اولاد جوان ہوئی اور حلقہ مریدین بھی بڑھنے لگا تو ہم نے سوچا کہ ہمیں دیکھ کر یہ لوگ بھی سگریٹ نوشی کی عادت ڈال لیں گے، لہذا اس دن کے بعد دوبارہ کبھی سگریٹ نہیں پیا آپ فرماتے تھے کہ ہم بہت پان کھاتے اور ہر وقت جیب میں پان ہی رہتے تھے ایک رات خواب میں دیکھا کہ ہمارے پیٹ کا آپریشن ہو رہا ہے اور اس میں سے مسلسل چھالیہ ہی نکل رہی ہے صبح جب آنکھ کھلی تو اس کے بعد پان کی عادت چھوڑ دی۔ اب صرف خاص موقعوں پر کبھی کبھی پان کھا لیتے ہیں سرکار شروع ہی سے چائے کے شوقین تھے اور تقریباً ہر وقت ہی چائے کی پیلی چوھے پر چڑھی رہتی تھی۔ چائے نوش فرمانے کی ایک خاص وجہ یہ بھی تھی کہ آپ فرماتے تھے ”چائے طبیعت میں چستی پیدا کرتی ہے، جب طبیعت میں چستی ہوگی تو عبادت میں بھی چستی ہوگی“ البتہ وہ صال سے کچھ سال قبل آپ نے چائے پینا بہت کم کر دیا تھا۔ (۲۶)

## جلیسری اور ہرجائی کی وجہ تسمیہ:

چوں کہ آپ کی پیدائش قصبہ جلیسر (ضلع: لدھیانہ، اتر پردیش / بھارت) میں ہوئی، اسی نسبت سے آپ جلیسری کہلاتے ہیں۔ ہرجائی کی وجہ تسمیہ کے پس منظر میں آپ اپنے شش طریقت کا ایک واقعہ بیان فرماتے ہیں جس کی وجہ سے آپ کو ”ہرجائی“ کا لقب اپنے مرشد طریقت کی جانب سے عطا ہوا۔ یہاں ہرجائی سے مراد ہر جگہ ہے جیسا کہ حضرت سلطان باھو نے اپنے ایک مصرعے میں اسے یوں استعمال کیا ہے:

نفی اثبات داپانی ملایا، ہر رگے ہر جائی سو

## خصایص:

- ☆ سالانہ اعراس کی تیاریوں میں ہر جگہ دیکھ بھال کرتے، تمام انتظامات کی نگرانی خود فرماتے
- ☆ شریعت و طریقت کی گفتگو انتہائی محتاط انداز میں فرماتے، اگر محض میں کوئی موانعہ مفتی صاحب موجود ہوتے تو تصدیقاً ان سے پوچھتے کہ کیا ہم نے درست کہا؟
- ☆ دوران محض دیگر سوس کے صوفیہ، علم اور حفاظ کرام کو خاص اپنے ساتھ جگہ دیتے
- ☆ جس کے ہاں بھی جاتے، کسی پر بوجھ نہ بننے تھے کھانے پینے میں زیادہ اہتمام کے قائل نہ تھے
- ☆ ہر وقت با وضو رہتے اور سر ڈھانپ کر رکھتے
- ☆ دوران سفر اپنے ساتھ جانے والوں کا خیال رکھتے اور سپہ سالار کے بیٹھنے کا انتظام فرماتے
- ☆ دڑھی اور زقوں کے بال باقاعدہ دُٹن فرماتے تھے
- ☆ سواری کے لیے زیادہ انتظار نہیں فرماتے، کچھ دیر بعد پیدل ہی چل پڑتے تھے
- ☆ کپڑے پہننے میں کوئی تخصیص نہ تھی، ہر رنگ کے پڑے زیب تن فرماتے تھے
- ☆ اکثر اوقات آنے والے مریدین اور عقیدت مندوں کے لیے اپنے ہاتھ سے کھانا پکا کر انھیں کھاتے
- ☆ مدقات کے لیے آنے والوں کو کبھی انتظار نہ کرواتے، اکثر تو خود پہلے سے ہی دروازے پر منتظر کھڑے ہوتے اور مہمانوں کو رخصت کرنے باہر تک تشریف لاتے تھے (۲۷)

## ارشادات

- ☆ ہر وقت با وضو رہنا چاہیے، نہ جانے کب موت آجائے وقت نزع گرا انسان با وضو ہو تو یہ وقت آسانی سے گزر جاتا ہے
- ☆ اپنے مرشد کی پہچان حاصل کرنے میں جستجو کرتے رہنا چاہیے
- ☆ جیسے ہم کہیں، ویسے کرو گے توفیق مدہ ہوگا، اپنی مرضی کرنے سے کچھ حاصل نہیں ہوگا
- ☆ ہنستے ہستوں کو کبھی نہ اچاڑنا (بیعت کے دوران بھی اس بات کا وعدہ دیتے تھے)
- ☆ چاہے سفر میں ہو یا گھر میں ہر حال میں اور ہر وقت نماز کی پابندی کرو
- ☆ چاہے کوئی گردن پر چھری رکھ دے، لیکن کبھی جھوٹ نہ بولو
- ☆ طریقت کا راستہ ادب کا راستہ ہے جو جتنا مؤدب ہوگا، اتنا ہی فیض پائے گا
- ☆ اپنے واندین کو راضی رکھو، جب بھی گھر میں داخل ہو ان کی دست بوسی کرو
- ☆ جہاں بھی جاؤ اپنے مرشد کا خیال دل میں سے کر جاؤ
- ☆ دل میں ہر وقت اللہ کی یاد موجود رہنی چاہیے ورنہ یہ دل کسی کام کا نہیں

## باب چہارم

## وصال

مسلسل مجاہدات اور شب و روز کی عبادات سے آپ کو ظاہری طور پر بہت کمزوری لاحق ہو گئی اپنی حیات مبارکہ کے آخری چند سال اسی کیفیت میں گزرے، یہاں تک کہ انتہائی کم گفت گو فرماتے۔ بعض اوقات تو کئی کئی ماہ گزر جاتے اور متوسلین و مخمین آپ کی آواز سننے کو ترس جایا کرتے تھے۔ ۱۶ فروری ۲۰۱۶ء ۷ جمادی الاول ۱۴۳۷ھ / ۵ پھاگن ۲۰۷۲ ب بہ روز منگل دوپہر ایک بج کر تیس منٹ (۱:۳۰) پر آپ نے اس جہان فانی کو خیر باد کہا اور اپنے خالق حقیقی سے جا ملے۔ اگلے روز صبح گیارہ بجے آپ کی نماز جنازہ صوفی محمد رضا شاہ نقشبی صاحب نے پڑھائی بعد ازاں آپ کے فرمان کے مطابق، والد گرامی کے پہلو میں بہ مقام آستانہ عالیہ محبوبیہ (چک نمبر 46/15-L، نزد درب نہر، میاں چنوں) میں آپ کی تدفین کی گئی آپ کے جسم اطہر کو غسل دینے کی سعادت صاحب زادہ صوفی محمد محبت علی شاہ صاحب اور صوفی محمد الیاس علی شاہ صاحب نے حاصل کی، البتہ معاونین میں صوفی محمد سرفراز علی شاہ، صوفی محمد شبیر علی شاہ، محمد شیراز محبوبی، محمد قمر صدیقی محبوبی، رانا محمد رضوان محبوبی اور راقم الحروف شامل تھے۔ آپ کی حد مبارک آپ کے صاحب زادگان محمد طاہر علی شاہ اور صوفی محمد مجیب علی شاہ نے تیر کی اور بعد ازاں صوفی محمد مجیب علی شاہ، صوفی محمد الیاس علی شاہ اور آپ ہی کے مرید نے (جن کا نام اس وقت ذہن میں نہیں ہے) آپ کے جسم اطہر کو کھد میں اتارا۔

## قبل از وصال اہم ارشاد

اپنے وصال سے کچھ سال قبل آپ نے چند مریدین کی موجودگی میں (جن میں راقم الحروف بھی شریک تھا) فرمادیا تھا کہ ہمارا وصال کسی بھی دن یا تاریخ کو ہو، لیکن ہمارا سالانہ عرس ۱۲-۱۳ شعبان المعظم کو ہی منایا جائے۔ (اپنی حیات مبارکہ میں آپ انہی تواریخ میں ہر سال اپنے شیخ طریقت اور والد گرامی کا سالانہ عرس مبارک منایا کرتے تھے)

## سجادہ نشین

آپ نے اپنی زندگی میں ہی اپنے صاحب زادے صوفی محمد محبت علی شاہ محبوبی کو اپنا سجادہ نشین نامزد فرمادیا تھا، جو کہ اب آپ کے بعد سجادہ نشین کے فرائض سرانجام دے رہے ہیں۔

## مختصر احوال سجادہ نشین

آپ ۱۳ جولائی ۱۹۸۰ء بہ روز اتوار بہ مقام قاسم پور کالونی (ملتان) پیدا ہوئے ابتدائی تعلیم

ملتان ہی میں حاصل کی اور نویں جماعت کا امتحان پاس کیا بعد ازاں دینی تعلیم دارالعلوم غوثیہ (میاں چنوں) سے حاصل کی کسب معاش کی خاطر ابتدا دیریاں بنانے کا کام کیا، بعد ازاں ہستی موک (ضلع ملتان) تشریف لے گئے اور یہیں تقریباً ۲۰ سال تک ایک ٹیکسٹ بک مل میں کام کرتے رہے پھر دوبارہ ملتان تشریف لائے اور یہیں رکشہ چاکر حلال رزق کے لیے کوشاں ہو گئے ۱۹۹۷ء میں یہ مقام رینا نہ خرد (ضلع اوکاڑہ) اپنے وادہ گرامی کے دامن قدس سے وابستہ ہوئے اور ۲۰۰۴ء میں یہ مقام میاں چنوں آپ کو خلافت سے سرفراز فرمایا گیا ۲۰۰۳ء کو محمد شریف صاحب کی صاحبزادی (محترمہ ارم صاحبہ) سے آپ کی شادی ہوئی اللہ تعالیٰ نے آپ کو چار صاحبزادوں اور ایک صاحبزادی سے نوازا جن کے نام باغظ و ولادت تحریر کیے جا رہے ہیں محمد مدثر علی شاہ معروف بہ خواجہ صاحب، محمد مبشر علی شاہ معروف بہ قطب صاحب، ہانویر پیرزادی صاحبہ، عبدالصمد علی شاہ صاحب اور محمد یحییٰ علی شاہ صاحب ۲۰۰۷ء میں میاں چنوں تشریف لے آئے، لیکن کچھ نئی مصروفیت کی بنا پر ۲۰۰۹ء میں واپس ملتان چنا پڑا اور چار سال بعد ۲۰۱۳ء میں مستقل طور پر میاں چنوں تشریف لے آئے اور تاحال وہیں قیام فرما ہیں (۲۸)

خلفائے کرام

ذیل میں سرکار کے خلفائے کرام کی مجمل فہرست پیش خدمت ہے ان میں سے کئی حضرات صاحب سلسلہ ہیں جو مختلف مقامات پہ سلسلے کے لیے اپنی خدمات سرانجام دے رہے ہیں ور کچھ وصال فرما چکے ہیں نیز اس امر کی بھی وضاحت ضروری ہے کہ یہ ایک مجمل فہرست ہے نہ مفصل علاوہ ازیں فہرست بذاتہ تو حروف تہجی کے اعتبار سے ترتیب دی گئی ہے اور نہ ہی اسے زانیہ ترتیب کہا جاسکتا ہے پس اس میں تقدیر و تاخر کا امکان بہ ہر حال موجود ہے

میاں چنوں (ضلع: خانیوال):

- ☆ سجادہ نشین صاحبزادہ صوفی محمد محبت علی شاہ
- ☆ صوفی محمد سعید علی شاہ معروف بہ سعید اتریاں محبوبی
- ☆ صوفی حاجی نور محمد شاہ (ان کی نسبت بیعت سلسلہ قادریہ میں تھی، خلافت سرکار نے عطا کی)

ملتان:

- ☆ صاحبزادہ صوفی محمد ناصر علی شاہ
- ☆ صاحبزادہ صوفی محمد مجیب علی شاہ
- ☆ صوفی ماسٹر ثناء شاہ
- ☆ صوفی ماسٹر ساغر علی شاہ

☆ صوفی عبدالسلام شاہ

رینالہ خورو (ضلع: اوکاڑہ):

☆ صوفی محمد منظوری شاہ غازی (ٹاپینا)

کراچی:

☆ حکیم صوفی محمد امین شاہ (سرکار کے خفیہ اول)

☆ صوفی ماسٹر حسن شاہ

☆ صوفی کریم الدین شاہ (نیو)

☆ صوفی محمد شہزاد علی شاہ (وصل سے کچھ سال قبل آپ اپنے آبائی وطن گوالیار مدھیہ پردیش

تشریف لے گئے اور وہیں مدفون ہیں)

☆ صوفی محمد خادعی شاہ

☆ صوفی محمد محمود علی شاہ (ان کی نسبت بیعت آپ کے خفیہ صوفی محمد شہزاد علی شاہ صاحب سے

ہے، اہل خلافت آپ نے عطی کی)

حیدرآباد:

☆ صوفی حافظ جمال الدین شاہ

☆ صوفی شیخ کریم الدین شاہ

☆ صوفی محمد حسن مت علی شاہ

☆ صوفی محمد خادعی شاہ

سکھر:

☆ صوفی محمد ممتاز علی شاہ

☆ صوفی محمد اشتیاق علی شاہ (حال مقیم کراچی)

تصبیہ کجرات (تحصیل: کوڑا دو، ضلع: جعفر گڑھ):

☆ صوفی محمد اللہ شاہ

☆ صوفی محمد منظوری شاہ

☆ صوفی محمد سرفراز علی شاہ (آپ سرکار کے داماد بھی ہیں)

راہور:

☆ صوفی محمد بنے میاں

☆ صوفی محمد شبیر علی شاہ

راول پنڈی / اسلام آباد:

☆ صوفی محمد ایاس علی شاہ

☆ صوفی محمد شبیر علی شاہ

☆ صوفی محمد حبیب علی شاہ (راقم الحروف)

ذیل میں دن و حضرات کا نام بھی درج کیا جا رہا ہے، جن کی نسبت بیعت سرکار سے ہی ہے، اور ان کا اعلان خلافت اور تاج پوشی سرکار نے خود فرمائی تھی، ابدتہ ساتھ یہ بھی رش و فرمایا تھا کہ انھیں خلافت سجادہ نشین صاحب زادہ صوفی محمد محبت علی شاہ صاحب عطر فرمائیں گے

☆ صوفی محمد سمان محبوبی (اسلام آباد)

☆ صوفی محمد آصف محبوبی (راول پنڈی)

آستانہ عالیہ پر منعقد ہونے والی سالانہ محافل

جشن عید میلاد النبی ﷺ

ہر سال ۱۲ ربیع الاول کو آستانہ عالیہ پر محفل میلاد النبی ﷺ کا انعقاد کیا جاتا ہے اور بعد نماز عصر خصوصی چراغاں کیا جاتا ہے بعد نماز مغرب حقہ ذکر و فکر اور لکھنؤ، بعد نماز عشاء محفل نعت اور حضرات محفل سماع بھی منعقد کی جاتی ہے

سالانہ اعراس

ہر سال ۱۲، ۱۳ شعبان المعظم کو حضرت خواجہ صوفی محمد یعقوب علی شاہ حسنی قدس سرہ اعجاز کا عرس مبارک منایا جاتا ہے پہلے دن بعد نماز مغرب حقہ ذکر و فکر اور لکھنؤ، بعد نماز عشاء تا وقت من سب محفل سماع کا انعقاد کیا جاتا ہے اگلے روز صبح سے لے کر تقریباً ۱۰ بجے تک لوگوں کے جسمانی و روحانی مسائل سنے اور حل کیے جاتے ہیں اور پھر دوبارہ محفل سماع شروع کی جاتی ہے بعد نماز ظہر قل اور اختتامی دعا کی جاتی ہے اپنے وائے گرامی کے وصال کے بعد ان کا سالانہ عرس بھی آپ انہی تواریخ کو مناتے تھے اور اپنے متوسلین کو بھی یہ واضح ہدایت فرماتے کہ میرے وصال کے بعد بھی انہی تواریخ میں میرا سالانہ عرس منایا جائے

رسم گائیک

سالانہ عرس کے اختتام پر خاص رسم گائیک بھی ادا کی جاتی ہے، جس میں وگ اپنی منت مان کر یک گائیک لے جاتے ہیں، اور جب اللہ کے فضل و کرم سے وہ منت پوری ہو جاتی ہے تو اگلے سالانہ عرس کے موقع پر دو گائیکیں پیش کی جاتی ہیں

## منقبت در شان حضور قبلہ

حضرت حاجی خواجہ صوفی محمد محبوب علی لعل شاہ صاحب جلیسری ہر جائی  
(یہ سرکار کی پسندیدہ منقبت ہے اور اکثر محفل میں اسے پڑھانے کا حکم صادر فرماتے تھے)

محبوب علی شاہ آئیں گے  
دل میں مرے سائیں گے  
روک سو تو روک لو  
نغے انھیں کے گائیں گے

پریت لگائی ان سے ہے  
آنکھ ملائی ان سے ہے  
مری لگائی ان سے ہے  
ایسے ہی ہم نبھائیں گے

جلوے ہیں ان نگاہ میں  
چین ہے ان کی چاہ میں  
مرنا ہے ان کی راہ میں  
مر کر انھیں دکھائیں گے

عے خانہ جلیسری  
قسمت میں آگیا مری  
اتنا یقین ہے آپ بھی  
خوب ہمیں پلائیں گے

آن بھی میری شان بھی  
تو مرا دین، ایمان بھی  
اپنی دے کے جان بھی  
تم کو پیا منائیں گے

قسمت ہی کھینچ لائی ہے  
ان کی مٹی گدائی ہے  
پیا مرا ہر چائی ہے  
ہر جا انہی کو پائیں گے

خوابِ تمہی سے غرض ہے  
محبوبی کی یہ عرض ہے  
ہم کو تو جو بھی مرض ہے  
تم کو صنم بتائیں گے

(صوفی محمد سعید ازماں محبوبی)



ضمیمہ: ۱

## مکتوب گرامی ڈاکٹر معین نظامی بنام ہر اقم

(۱۶-۲-۲۰۱۶ء، لاہور)

عزیز گرامی حبیب احمد محبوبی صاحب

السلام علیکم، برادر عزیز صاحب زادہ حسن نواز شاہ صاحب (۱) سے معلوم ہوا کہ آپ کے شیخ طریقت وصال فرما گئے ہیں اللہ ان کے درجات بلند فرمائے اور آپ کو ان کی ظاہری جدائی کے ان لمحات میں مبرجہیل سے نوازے۔ اولیائے عظام کی روحانیت یقیناً اپنے متوسلین کو کبھی فراموش نہیں کرتی اور وصال کے بعد تو ان کی توجہات اور فیض و برکات اپنے عشاق اور طالبوں کی پہلے سے زیادہ دست گیری کرتی ہیں اللہ کریم آپ کو ظاہری و باطنی طور پر ان سے فیض کثیر پانے والا رکھے۔ خدا تعالیٰ ان کے طفیل ہم سب پر لطف و کرم فرمائے

شریک احساسات

معین نظامی (۲)

۱۔ محقق و مصنف

۲۔ صدر شعبہ فارسی، اورینٹل کالج، پنجاب یونیورسٹی، لاہور۔

### مختصر منظوم احوال

خواب اندر اہل بی نے پہلے پائی شہادت  
اُسے دن سرکار اسڑی اتھے جہوہ کین  
وچ منصور شیخ قبیلے ہوئے پیداوار  
صورت نور محمد اندر شاہ دی آمد ہوئی  
اندر قلب محبت پائی میراں امراہم  
سندھ ملتانوں آکے کینا خانے وال مکان  
پنچے وقت نمازاں پڑھیاں، شکر رہے کمال  
چو کلیاں چو شخص کھائے، مولا گلشن لایا  
تاں ی پک تے تھری گزری آپ دی عمر جوانی  
خواجہ خضر فر سینے اندر نور دامکا لئی  
سہروردی نوروں کینا آپ نوں شیخ دان  
جاکے در محمد اتے ساڈی بگڑی بنوائی  
ہو کے عاشق مرشد اتے، سبھے رمزاں پائیاں  
سجھ دی تربیت کیتی، اکو نظری نکھیر  
حاجت جسموں گھنڈی گئی تے الحق ہوئی بیماری  
ست جمادی الاول چھڈی مرشد دنیا فانی  
جاری رکھیا درس محبت، ونڈ دے رہے پیار  
جہاں صدقوں ادب کمایا مرشد بیڑی تاری  
(قاسم اقبال جلالی)

حضرت شاہ محبوب علی دی جدوں ہوئی ولادت  
جس دن حضرت نور محمد لعل شاہ پردہ کین  
ٹھگے لان جلیسر اندر شاہ ایوب دے گھار  
پنے شاہ سی جذب دے اندر کیتی عایشن گوئی  
وچ مدرسے پنڈت جی دے پاندے رہے تعلیم  
وچ لاہور دے ڈبرہ لایا پونچے فر ملتان  
گھنگرو وچ یزاراں اندر، پایا رزق حلال  
تھہ سر دھر عیماں تائیں، بیوہ نوں اپنایا  
اللہ دے کچھ ولیاں کیتی تربیت روحانی  
حضرت صدر الدین دے درتے آپ نے چلہ کینا  
مرشد جی یعقوب علی شاہ رکھیا خوب دھیان  
زوجہ سنگ محبوب علی شاہ حج سعادت پائی  
مرشد پاک دی خدمت کیتی، نظراں گدی نہ چائیاں  
نال مریداں انس رویہ آپ ہمیشہ رکھیا  
اندر وکراں دن لنگھایا، نفلاں رات گزاری  
سینے وچ مریداں اندر شیخ بال روحانی  
وچ مربیہ ال مذہب دا ای کر دے رہے پرچار  
فیض روحانی شاہ محبوب دا آج وی جیوے جاری

### حوالہ جات و حواشی

۱. [https://en.wikipedia.org/wiki/Muslim\\_Teli](https://en.wikipedia.org/wiki/Muslim_Teli)
۲. سیرت محبوب العارفین، غیر مطبوعہ، ص ۱۱-۱۳
۳. <https://en.wikipedia.org/wiki/Jalesar>
۴. سیرت محبوب العارفین، غیر مطبوعہ، ص ۱۴
۵. ایضاً، ص ۱۵
۶. ایضاً، ص ۱۸-۱۹
۷. ایضاً، ص ۲۰
۸. ایضاً، ص ۲۳-۲۴
۹. اپنی ولادت کے متعلق ابتداءً آپ نے فرمایا کہ جمادی الاول کا مہینہ ۱۹۳۴ء تھا پھر ارشاد ہوا کہ منگل کا دن تھا اور تقریباً جمادی الاول کا درمیان تھا ان اشارات کی روشنی میں ۱۱ اور ۱۸ جمادی الاول کی تاریخ نکلی جب یہ دونوں تواریخ سرکار کو پیش کی گئیں تو آپ نے فرمایا کہ ۱۸ جمادی الاول ۱۳۵۳ھ درست ہے۔
۱۰. سیرت محبوب العارفین، غیر مطبوعہ، ص ۲۴
۱۱. ایضاً، ص ۲۷، ۴۴
۱۲. محمد محبوب علی شاہ، خواجہ صوفی، مکالمات راقم، میاں چنوں، ۱۰ اپریل ۲۰۱۵ء
۱۳. سائرہ بانو پیرزادی، مکالمات راقم، قصبہ گجرات، ۷ اپریل ۲۰۱۵ء
۱۴. محمد محبوب علی شاہ، ۲۹ جولائی ۲۰۱۵ء
۱۵. یہ مکمل خط راقم کے پاس محفوظ ہے، ان شاء اللہ تعالیٰ حواشی کے ساتھ مفصل سوانح عمری: جلوہ محبوب میں شامل کیا جائے گا۔
۱۶. سیرت محبوب العارفین، غیر مطبوعہ، ص ۵۴-۵۵
۱۷. محمد محبوب علی شاہ، ۳۰ جولائی ۲۰۱۵ء
۱۸. محمد محبوب علی شاہ، ۱۰ اپریل ۲۰۱۵ء
۱۹. سیرت محبوب العارفین، غیر مطبوعہ، ص ۶۰-۶۱
۲۰. محمد محبوب علی شاہ، ۳۰ جولائی ۲۰۱۵ء
۲۱. اس شجرہ طریقت میں سلطان الاولیا خواجہ صوفی محمد حسن شاہ سے لے کر شیخ الشیوخ شہاب الدین سہروردی تک ہر رگان کے درست اسمائے گرامی لکھنے کے لیے محترم حسن نواز شاہ صاحب کی تالیف تذکار شاہ امین (مطبوعہ: مارچ ۲۰۱۳ء، ص ۲۲۱-۲۲۲) سے مدد لی گئی ہے۔ دیگر بزرگان کے اسمائے گرامی شجرہ طیبہ (ص ۷-۷۷) سے لیے گئے ہیں۔

۲۲. محمد محبوب علی شاہ، ۱۰ اپریل ۲۰۱۵ء
۲۳. شبیر علی شاہ، صوفی محمد، مکالمہ از راقم، اسلام آباد، ۱۲ فروری ۲۰۱۶ء
۲۴. محمد محبوب علی شاہ، ۱۰ فروری ۲۰۱۵ء
۲۵. راول پنڈی میں سرکار نے یہ پوری منقبت خود پڑھی، جسے محترم محمد سلمان محبوبی نے اپنے موبائل میں محفوظ کر لیا، ان کی مہربانی سے وہ ریکارڈنگ راقم الحروف کے پاس بھی محفوظ ہے
۲۶. محمد محبوب علی شاہ، ۳۰ جولائی ۲۰۱۵ء
۲۷. سعید علی شاہ، صوفی محمد، مکالمہ از راقم، میاں چنوں، ۳۰ جولائی ۲۰۱۵ء
۲۸. محمد محبت علی شاہ، صاحب زادہ صوفی، ٹیلی فونک مکالمہ از راقم، میاں چنوں، ۵ مارچ ۲۰۱۶ء

الحمد للہ سرکار کی حیات مبارکہ پر مفصل کتاب تیار کی جا رہی ہے

# جلوہ محبوب

آسمان و لایت کے ایک روشن اور چمکتے ستارے

حاجی خواجہ صوفی محمد محبوب علی شاہ جلیسری ہرجائی

کے احوال حیات، تعلیمات و افکار اور صاحب زادگان کرام و خلفائے عظام کا تذکرہ  
تمام متوسلین، مریدین، خلفائے کرام اور احباب سے گزارش ہے کہ جس کسی کے پاس بھی  
سرکار کے متعلق معلومات موجود ہیں، ازراہ کرم وہ ہم تک پہنچائیں تاکہ اس مفصل کتاب کو بہتر انداز  
میں ترتیب دیا جاسکے۔ جزاک اللہ

برائے رابطہ: حبیب احمد محبوبی

موبائل نمبر: 0315-3311157/0331-5089075

پتہ: فلیٹ نمبر ۱۰، بلاک نمبر ۵۹، کنگری-۷، سیکٹر ۹/۴-۱، اسلام آباد

ای میل: haseebahmed10773@gmail.com



حضرت خواجہ حاجی صوفی محمد محبوب علی لعل شاہ قدس سرہ العزیز